

XLIX. RIGVEDA X. 9.

आपो हि ष्ठा मयोभुवस्ता न ऊर्जे दधातन ।
 महे रणाय चक्षसे ॥ १ ॥
 यो वः शिवतमो रसस्तस्य भाजयतेह नः ।
 उशतीरिव मातरः ॥ २ ॥
 5 तस्मा अरं गमाम वो यस्य क्षयाय जिन्वथ ।
 आपो जनयथा च नः ॥ ३ ॥

L. RIGVEDA X. 14.

परेयिवांसं प्रवतो महीरनु बहुभ्यः पन्थामनुपस्पशानम् ।
 वैवस्वतं संगमनं जनानां यमं राजानं हविषा दुवस्य ॥ १ ॥
 यमो नो गातुं प्रथमो विवेद नैषा गब्यूतिरपभर्तवा उ ।
 10 यत्रा नः पूर्वे पितरः परेयुरेना जज्ञानाः पथ्याऽ अनु स्वाः ॥ २ ॥
 प्रेहि प्रेहि पथिभिः पूर्वैर्यत्रा नः पूर्वे पितरः परेयुः ।
 उभा राजाना स्वधया मदन्ता यमं पश्यासि वरुणं च देवम् ॥ ७ ॥
 सं गच्छस्व पितृभिः सं यमेनैष्टापूर्तेन परमे व्योमन् ।
 हित्वायावद्यं पुनरस्तमेहि सं गच्छस्व तन्वा सुवर्चाः ॥ ८ ॥
 15 अपैत वीत वि च सर्पतातो ऽस्मा एतं पितरौ लोकमक्रन् ।
 अहोभिरद्भिरक्तुभिर्व्यक्तं यमो ददात्यवसानमस्मै ॥ ९ ॥
 अति द्रव सारमेयौ श्वानौ चतुरक्षौ श्वलौ साधुना पथा ।
 अथा पितृन्सुविदत्राँ उपैहि यमेन ये संधमादं मदन्ति ॥ १० ॥
 यौ ते श्वानौ यम रक्षितारौ चतुरक्षौ पथिरक्षौ नृचक्षसौ ।